

बर्दिवास नगरपालिका
नगर कार्यपालिकाको कार्यालय
महोत्तरी

मधेश प्रदेश, नेपाल

मिति:-२०७९।३।९

आर्थिक बर्ष २०७९।८० का लागि नगर प्रमुख श्री प्रह्लाद कुमार क्षेत्री ज्यूबाट १० औं नगर सभाको बैठकमा
प्रस्तुत भएको नीति तथा कार्यक्रम

नगरसभा सदस्यज्यूहरु,

नेपालको संविधानले आत्मसाथ गरेको लोकतान्त्रिक शासन प्रणाली बालिक मदाधिकारको प्रयोगबाट आवधिक निर्वाचन मार्फत जनताबाट निर्वाचित नागरिक सरकार स्थापित गर्दै राज्यको शासन व्यवस्था संचालन गर्ने परिकल्पना अनुसार २०७९ साल बैशाख ३० गतेका दिन सम्पन्न स्थानीय तह निर्वाचन बाट बर्दिवास नगरपालिकामा दोस्रो पटक आम निर्वाचनबाट वर्तमान नगरसभा गठन भएको छ । निर्वाचनमा सक्रिय सहभागिता जनाई नयाँ नगरसभा गठन गरिदिने आम नगरवासी एवं सम्पूर्ण मतदाताहरु प्रति हार्दिक कृतज्ञता ज्ञापन गर्दै निर्वाचित भएर आउनु भएका नगर उपप्रमुख, सबै वडा अध्यक्ष ज्यूहरु, नगर कार्यपालिका सदस्य ज्यूहरु, सबै वडा सदस्यहरु ज्यूहरु एवं सम्पूर्ण नगर सभा सदस्यज्यूहरुमा हार्दिक बधाई ज्ञापन गर्दै १० औं नगर सभाको बैठकमा हार्दिक स्वागत गर्दछु । यहाँहरुको ५ बर्षे कार्य अवधि बर्दिवास नगरका नागरिकहरुको जीवनस्तर उकास्ने, नगरको विकास गर्ने कार्यमा सफल हुने आशा प्रकट गर्दछु।

संघीय राजधानी जोड्ने वि.पी राजमार्ग सुरु हुने र मधेश प्रदेशको मध्य भागमा अवस्थित हाम्रो बर्दिवास नगरमा विगतमा भए गरेका विकासका सकारात्मक प्रयासबाट आम नगरवासीहरुको जीवनस्तर माथि उठन नसकेको यथार्थ हाम्रा सामु छ ।

आदरणीय नगरसभा सदस्य ज्यूहरु,

निर्वाचनको पूर्व सन्ध्यामा हामीले नगरवासीहरूसँग आफ्नो मत माग्न जादा हाम्रो नगरमा देहाय बमोजिमका समस्याहरु विद्यमान रहेका छन र तिनको समाधान गर्दै नागरिक जीवनस्तर उकास्ने प्रतिवद्धता गर्दै जनमत मागेका थियौं ।

- 1. स्वास्थ्य क्षेत्र:-** वडा स्तरमा रहेका स्वास्थ्य चौकीहरु तथा आधारभूत स्वास्थ्य केन्द्रहरुको सुधार गर्दै बर्दिवास अस्पतालको दुरावस्थामा व्यापक सुधार गरि आवश्यक स्वास्थ्यकर्मि जनशक्ति व्यवस्थापन गर्दै सर्व सुलभ एम्बुलेन्स सेवा, मातृशिशु जीवन रक्षा, आम नागरिक मैत्री र पूर्णरुमा सबै स्वास्थ्य सेवाहरु उपलब्ध भएको अस्पतालको रुमा स्थपित गराउने
- 2. शिक्षा क्षेत्र:-** सामुदायिक विद्यालयहरुमा विद्यालय भवन, शौचालय, कक्षा कोठाहरु, फर्निचरको व्यवस्था, विद्यालयको सम्पत्ति सुरक्षा घेरावार, शिक्षक तालिम, शिक्षक दरवन्दि पुनरावलोकन गर्दै समग्र शिक्षण शिकाई व्यवस्थापन गर्दै गुणस्तरीय शिक्षा प्रदान गर्ने ।
- 3. कृषि क्षेत्र:-** खेतीयोग्य जमीनको भरपुर उपयोग गर्दै कृषि उत्पादनमा वृद्धि, माछापालन, पशु, पंक्षी पालन, वृद्धि गर्दै स्थानीय कृषि हाट बजारहरुको व्यवस्थापन र कृषकहरुलाई समयमा मलखाद उपलब्ध गराउने ।
- 4. सिचाई तथा खानेपानी:-** नगरको महेन्द्र राजमार्ग उत्तरको क्षेत्रमा खानेपानीका श्रोत पहिचान गरि पानी संकलन, भण्डारण गर्दै नागरिकहरुको घरदैलोमा धारा पु-याउने तथा राजमार्ग दक्षिण तर्फ खानेपानी इनार, पानी ट्यांकी निर्माण र Deep Boring को माध्यमबाट कृषि सिचाईको माध्यमबाट खेती योग्य जमीनको भरपुर उपयोग गर्दै खाद्यान्न तथा नगदेवाली उत्पादनमा वृद्धि गर्ने ।

5. **ग्राामीण विद्युतिकरण:-** ग्रामीण स्तरमा सबै वडा एवं टोलहरूमा विद्युत सेवा पुऱ्याउने ।
6. **सडक यातायात:-** नगरका सडक नपुगेका स्थानहरूमा सडकका ट्रयाक खोली यातायात संचालन गर्ने, साना गल्लीहरू ढलान गर्ने, सडकहरू स्तरोन्नती गर्ने, साना पुल, कलभर्ट, झोलुङ्गे पुल निर्माण गर्ने, शहरी श्रेत्रमा सडक कालोपत्रे बनाउने र नगरका विभिन्न स्थानहरूमा नगर यातायात संचालन गर्ने, ई-रिक्सा र भाडाका सवारी साधनहरूको आवागमन सहज बनाउने ।
7. **संचार सेवाको विस्तार:-** आधुनिक संचारका माध्यमहरूको अधिकतम उपयोग गर्दै E- Governance को अवधारणा आत्मसाथ गर्ने, सबै वडा कार्यालयहरू एवं स्वास्थ्य सेवा केन्द्र, सबै विद्यालयहरूमा ईन्टरनेट सेवा विस्तार गर्ने ।
8. **प्रकोप नियन्त्रण:-** वर्षाको समयमा अप्रत्यासित रूपमा आउने बाढी, पहिरो, भू-क्षयका कारण हुन जाने पशु, धन र नागरिक जीवनको क्षति न्यूनिकरण गर्ने, नदिहरूमा तटबन्ध निर्माण गर्दै नागरिक बस्ती तथा खती योग्य जमीनको संरक्षण गर्ने । नालाहरूको ब्यवस्थापन गर्दै लामखुट्टेको प्रकोप नियन्त्रण गर्ने ।
9. **कला, संस्कृति तथा पर्यटन प्रवर्द्धन:-** ऐतिहासिक पुरातात्विक महत्वका कला, संस्कृतिहरूको संरक्षण गर्ने, हाम्रा धार्मिक धरोहरहरू मठ मन्दिर, चैत्य, गुम्बा, मस्जित, पाटी, पौवा, चौताराहरूको संरक्षण, प्रचार प्रसार गर्दै आन्तरिक तथा बाह्य पाहुनाहरूको सत्कारको माध्यमबाट पर्यटन प्रवर्द्धन गर्ने ।
10. **सहकारी नियमन र ब्यवस्थापन:-** देशको अर्थतन्त्रको एक खम्बाको रूपमा रहेको नागरिक सहभागितामा स्थापित सहकारी संस्थाहरू नियमन र ब्यवस्थापन गर्ने ।
11. **नगरको आन्तरिक राजश्व वृद्धि:-** होटल, पर्यटन, उद्योग बाणिज्य संघ, औद्योगिक क्षेत्र सँगको सहकार्यमा नगर भित्रका आयका श्रोतहरूको भरपुर उपयोग गर्दै नगरको आन्तरिक आयमा वृद्धि गरि समुन्नत र आत्म निर्भर नगर निर्माण गर्ने ।

नगरसभा सदस्य ज्यूहरू:

माथी उल्लेखित नगर र नागरिकका प्रमुख आवश्यकताहरू पूर्ति गर्न हामीले गर्ने प्रयासमा नेपालको संविधानले प्रत्याभूत गरेको नगर सरकारको कार्यसूची, संघीय आवधिक योजना, संघीय नीति, नियम तथा अन्य कानूनहरू, प्रदेश सरकारको नीति एवं कार्यक्रम, निर्वाचनको समयमा हामीले नागरिक समक्ष गरेका प्रतिवद्धताहरू आम नगरवासीहरूका मागहरूलाई आधारमानी हाम्रो वार्षिक नीति तथा कार्यक्रमहरू तयार गर्ने प्रयास गरिएको छ ।

आर्थिक वर्ष २०७९।८० मा हाम्रा प्राथमिकताहरू देहाय बमोजिम हुने छन ।

1. स्वास्थ्य
2. शिक्षा
3. खानेपानी
4. कृषि तथा सिचाई
5. सडक यातायात र नाला ब्यवस्थापन
6. प्रकोप ब्यवस्थापन- नदि नियन्त्रण
7. संस्कृति तथा पर्यटन प्रवर्द्धन
8. संचार प्रविधिको विकास, विस्तार र उपयोगको माध्यमहरूबाट सुशासन ब्यवस्थापन ।
9. नीति निर्माण र कार्यान्वय
10. विद्युतिकरण
11. सरसफाई तथा फोहरमैला ब्यवस्थापन तथा वातावरणीय स्वच्छता अभियान
12. खेलकुद
13. लागु औषध नियन्त्रण

नगरसभा सदस्य ज्यूहरू,

अब म आगामी आर्थिक वर्षमा हामीले अवलम्बन गर्ने नीति तथा कार्यक्रम प्रस्तुत गर्दछु ।

1. स्वास्थ्य क्षेत्र:-

- बर्दिवास अस्पताल ब्यवस्थापन समिति गठन भई समितिले आफ्नो काम आरम्भ सकेको छ ।

- बर्दिवास अस्पतालमा निर्मित भौतिक संरचनाहरू मर्मत गरि मेडिकल अधिकृत तथा स्वास्थ्यकर्मीहरूको आवास व्यवस्थापन गरिने छ ।
- अस्पतालको जनशक्ति पुनवरावलोकन गरि व्यवस्थापन गरिने छ ।
- आवश्यक औषधी तथा उपकरणहरू खरिद गरि व्यवस्थापन गरिने छ ।
- विपन्न नागरिकहरूलाई निःशुल्क स्वास्थ्य विमा कार्यक्रम लागु गरिने छ ।
- विपन्न वर्ग उपचार र सहायताका लागि कोषको व्यवस्था गरिने छ ।
- अन्य स्वास्थ्य संस्थाहरूमा औषधि उपकरण लगायत अत्यावश्यक पूर्वाधारहरू व्यवस्थापन गर्दै स्वास्थ्यकर्मीहरूको जनशक्ति संरचना पुनरावलोकन गरिने छ ।
- स्वास्थ्य संस्थाहरूमा सुतकेरी गराउने आमाहरूलाई साविक पाई आएको अतिरिक्त थप यातायात खर्च उपलब्ध गराउने छ ।
- एम्बुलेन्स सेवालाई सबै वडा सम्म पु-याउन थप एम्बुलेन्स खरिद गरि संचालनमा ल्याउने छ ।
- महिला स्वास्थ्य स्वयं सेविकाहरूले मातृ मृत्युदर र शिशु मृत्युदर तथा खोप व्यवस्थापनमा गरेको कार्यको उच्च कदर गर्दै मासिकरूपमा खाईपाई आएको यातायात खर्च बृद्धि गरिनेछ ।
- गर्भवति आमाहरूलाई आकस्मिक एम्बुलेन्स सेवाको भाडा नगरपालिकाबाट उपलब्ध गराईने छ ।

2. शिक्षा:

- शिक्षा क्षेत्रमा सुधार गर्न नगर शिक्षा समिति गठन भई सकेको छ ।
- सबै विद्यालयहरूको व्यवस्थापन सुधार गर्न विद्यालय व्यवस्थापन समितिहरू गठन गरि विद्यालय क्षेत्रमा गर्नु पर्ने सुधारहरूका लागि विद्यालय व्यवस्थापन समितिहरू लाई जिम्मेवार बनाईनेछ ।
- आवश्यकताको आधारमा चार कोठे, दुई कोठे विद्यालय भवनहरू र शौचालय निर्माण गर्दै विद्यालयहरूको जग्गा र सम्पति सुरक्षा गर्न कम्पाउण्डवाल तथा घेरावार लगाईने छ । अधुरो तथा निर्माणाधीन विद्यालय भवनहरूको निर्माण कार्य सम्पन्न गरिने छ ।
- कक्षा कोठाहरूमा फर्निचर खरिद गरि वितरण गरिनेछ ।
- विद्यालयहरूको शैक्षिक स्तर उकास्न विद्यालय शैक्षिक स्तर वृद्धि अनुदान दिईने छ ।
- विपन्न तथा जेहेन्दार विद्यार्थीहरूको उच्च शिक्षा अध्ययनका लागि छात्रवृत्ति योजना ल्याईने छ ।
- विद्यालय स्तरमा र युवाहरूका लागि खेलकुद विकास कार्यक्रम लागु गरिने छ, बाल विकास भवनहरू निर्माण गरिनेछ ।
- शिक्षक तथा विद्यालय व्यवस्थापन समितिहरूलाई अनुभव आदान प्रदान गर्न अवलोकन भ्रमण कार्यक्रम समावेश गरिने छ । शिक्षकहरूको क्षमता विकास गर्न शिक्षक तालिम कार्यक्रम संचालन गरिने छ ।

3. आवास

- संघीय सरकारको समन्वयमा अति विपन्न परिवारको लागि छानो फेर्ने कार्यक्रमलाई निरन्तरता दिईने छ ।

4. भवन तथा शहरी विकास

- नगरपालिकाको प्रशासकीय भवनको निर्माण कार्य सम्पन्न गरि कार्यालय आफ्नै भवन बाट संचालन गरिने छ ।
- घर नक्शा पास प्रकृत्यालाई डिजिटाइजेसन गरिदै लगिने छ ।
- घर नक्सा पास नभई निर्माण भएका आवास घरहरूलाई अभिलेखिकरण गर्दै लगिने छ ।
- दृष्टीविहीनको लागि निर्माणाधीन भवनलाई सम्पन्न गरीनेछ ।
- बजार तथा हाट ब्यावस्थापनको कार्यविधि तयार गरी सबै वडाहरूमा हाट बजार व्यवस्थित गरीने छ ।
- वडा कार्यालय, स्वास्थ्य चौकी, पुस्ताकालय, योगभवन, सामुदायिक भवन निर्माण कार्यलाई निरन्तरता दिइनेछ ।

5. पर्यटन

- बर्दिबास नगरपालिका क्षेत्र भित्र रहेका धार्मिक, सांस्कृतिक, ऐतिहासिक महत्वका क्षेत्रहरूको संरक्षण गरी पर्यटन गर्न सँस्कृति तथा पर्यटन प्रवर्द्धन समिति गठन गरि कार्य आरम्भ गरिने छ ।
- पर्यटन तथा नवीन पर्यटकीय सेवाहरूको पहिचान गरी व्यवस्थापन गरिनेछ।
- Model Agro village लाई पर्यटक क्षेत्रको रूपमा विकास गरिनेछ ।
- कालापानी पिकनिन पार्कलाई वडा कार्यालय मार्फत संचालन एवं व्यवस्थित गरिने छ

6. सहकारी

- सहकारी संस्थाको दर्ता अनुमति तथा नियमन कार्यलाई व्यवस्थित गरिनेछ ।
- कानून विपरित संचालनमा रहेका संस्थाको दर्ता खारेज गरिने छ ।

7. उद्योग/वाणिज्य

- बर्दिबास नगरपालिका भित्र छुट्टै औद्योगिक क्षेत्र गर्न बर्दिबास उद्योग वाणिज्य संघ लगायतका संस्थाहरू समन्वय गरि कार्य अगाडी बढाईने छ
- वैदेशिक रोजगारमा गई स्वदेश फर्केका युवाहरूलाई उद्योग संचालन गर्न आवश्यक पर्ने सिप, पूँजीको प्रबन्ध गर्न नगर प्रमुख युवा स्वरोजगार तथा नगर-उप प्रमुख लगायत विशेष कार्यक्रम संचालन गरिने छ ।

8. खानी तथा खनिज

- नगरपालिका भित्र रहेका खोलानालाबाट ढुङ्गा, गिट्टी बालुवा लगायत नदिजन्य पदार्थ उत्खनन गरि बिक्रि वितरण गरि नगरपालिकाको आन्तरिक आय व्यवस्थित गरिने छ
- ढुङ्गा गिट्टी बालुवा उत्खनन तथा बिक्रि कार्यलाई नियमन र व्यवस्थित गरिनेछ ।
- नगर भित्र रहेका पोखरीहरूलाई व्यवस्थित गरि आयआर्जको स्रोतको रूपमा विकास गर्दै लगिने छ ।

9. रोजगार प्रवर्द्धन तथा गरिवि न्यूनीकरण

- प्रधानमन्त्री रोजगार कार्यक्रमलाई वडा स्तरमा कार्यान्वयन गरिने छ ।

10. खानेपानी तथा सरसफाई

- सबै नगरवासीलाई शुद्ध खानेपानी व्यवस्थापन गर्न एक घर एक धाराको नीति अवलम्बन गरिनेछ । शुद्ध खानेपानीको सुनिश्चितता हुने गरी शुद्ध पिउने पानी नपुगेको क्षेत्रमा खानेपानीका पुर्वधारहरू विकास गरिने छ ।

11. समाजिक न्याय तथा समाबेसीकरण

- युवाहरूमा सीपमूलक र व्यवसायिक तालिम मार्फत सिर्जनात्मक क्षमताको विकास गरी स्वरोजगार सिर्जना हुने कार्यक्रम ल्याइने छ।
- महिलाद्वारा सञ्चालित घरेलु उद्योग, कृषि फार्म, पशु फार्म, व्यापार र व्यवसायको करमा विशेष छुट तथा अनुदानको व्यवस्था मिलाइने छ ।
- महिला हिंसा तथा बालबिवाहलाई निरुत्साहित गरिने छ ।
- नगरलाई बालमैत्री नगरको रूपमा विकास गर्दै बालश्रम मुक्त नगर बनाउने कार्य थालनी गरिने छ
- महिला, दलित, जनजाती, मधेसी र विपन्न वर्गको शसक्तिकरणका लागि लोकसेवा तयारी कक्षा सञ्चालन गर्न सहयोग र समन्वय गरिने छ ।

12. खेलकुद

- नगर खेलकुद विकास समिति गठन गरि सो मार्फत फुटबल, भलिबल, क्रिकेट, ब्याडमिन्टन लगायतका खेलहरूको विकासमा जोड दिइनेछ ।
- विद्यालयहरूमा रहेका खेल मैदान व्यवस्थित गर्दै लगिने छ ।
- राष्ट्रिय स्तरका खेलाडीलाई प्रोत्साहित गर्न खेलाडिहरूको सम्मान गरिने छ ।

13. वन, बन्य जन्तु भू संरक्षण

- सामुदायिक, ग्रामीण तथा शहरी, धार्मिक, कवुलियति वनको संरक्षण गरिनेछ ।
- नदी किनार, नदी उकास, सार्वजनिक खालि जग्गा, पाखा तथा सडक किनारमा वृक्षारोपण सामुदायिक वनहरूसँग समन्वय गरि सामुदायिक वन र नगरपालिकाको साझेदारी र सहसम्बन्ध स्थापना गरिनेछ
- विभिन्न सरकारी तथा गैर सरकारी क्षेत्रसँगको समन्वयमा जलवायु परिवर्तन अनुकुलनकार्यक्रमहरू संचालनमा छ

14. वातावरण, पर्यावरण एवम् जलाधार क्षेत्र संरक्षण

- भूमीलाई वर्गिकृत गरी आवास, औद्योगिक, कृषि, वन, सिमसार क्षेत्रमा विभाजन गरी सोही अनुरूप भू उपयोग गर्ने नीति लिइने छ ।
- विगत लामो समयदेखि भोगाधिकार रहेको जग्गाहरूलाई करको दायरामा ल्याइने छ ।
- आधिकारिक स्वामित्वका आधारमा लालपुर्जा वितरण गर्न संघिय सरकारसँग सहकार्य र समन्वय गरिने छ ।
- वायु तथा ध्वनीको प्रदुषण नियन्त्रण सम्बन्धि जनचेतनामुलक अभियान संचालन गरिने छ ।
- बजार तथा बाटोमा नियम विपरित जथाभावी होडिड बोर्ड राख्न रोक लगाइने छ ।
- चुरे संरक्षण विकाश तथा ज्ञानकेन्द्र निर्माणको अवधारणा अनुसार सरोकारवाला सबै संस्थाहरू सँग समन्वय गरी कृषि चुरे वन क्षेत्रको संरक्षण गरी जिविकोपार्जनमा सहयोग पुर्याइनेछ।

15. फोहोरमैला व्यवस्थापन

- सहरी सार्वजनिक शौचालय निर्माण गरी व्यवस्थित गरिने छ ।

16. विपद व्यवस्थापन, बारुण यन्त्र, एम्बुलेन्स सञ्चालन

- विपद व्यवस्थापनलाई प्रभावकारी बनाउन विपद् व्यवस्थापन कोषमा आवश्यक बजेट थप गरी प्रावकारी बनाइनेछ ।
- नगर भित्रका विपद जोखिम क्षेत्रको नसाङ्कन तथा बस्तीहरूको पहिचान गरी स्थान्तरणको लागि आवश्यक प्रक्रिया थालनी गरिनेछ ।
- नगर भित्रका नदीका कारण नगरवासीले भोग्नु परेको समस्यालाई न्यूनीकरण गर्न आवश्यक कार्यक्रमहरू संचालन गरिनेछ ।
- विपदजोखिमन्यूनीकरणका लागि पूर्व सूचना प्रणाली सम्बन्धि कार्यक्रमको तर्जुमा र कार्यान्वयन गरिने छ ।
- विपद पूर्व तयारी तथा प्रतिकार्य क्षमता विकास सम्बन्धि कार्ययोजना बनाई कार्यान्वयन गरिनेछ ।
- विपद जोखिम न्युनिकरण गर्नका लागि सचेतनामुलक कार्यक्रमहरू संचालन गरिनेछ ।
- विपद व्यवस्थापनका लागि उद्धार तथा आवश्यक सामाग्रीहरूको व्यवस्थापन गरिनेछ ।
- सुरक्षाकर्मीको समन्वयमा बारुणयन्त्रको परिचालन र व्यवस्थापन प्रभावकारी बनाइनेछ। एम्बुलेन्सको व्यवस्थापनलाई प्रभावकारी बनाइने छ ।

17. कृषि तथा सिचाई

- कृषि योग्य जमीन भरपुर उपयोग गरि कृषि उत्पादनमा वृद्धि गर्न Deep Boring जडान गरिने छ । समूहमा जडान गर्न चाहने साना किसानहरूलाई ६०% र ठुला किसानहरूलाई ५० % अनुदान दिने नीति लिईने छ ।
- परम्परागत कुलोहरूको मर्मत संभार गर्दै सिचाई प्रणाली सुचारु गरिने छ ।
- कृषकहरूलाई खेत सम्म सिचाई प्रयोगनका लागि विद्युत पोल तथा तार व्यवस्थित गरिने छ ।
- वित्तिय संस्था मार्फत कृषि विमा गर्ने तथा कृषकहरूलाई सहज रुपमा कृषि ऋण उपलब्ध गराउने कार्य थालानि गरिने छ ।

18. यातायात

- उचित स्थान पहिचान गरि बर्दिवास आधुनिक सुविधा सम्पन्न बसपार्क निर्माण गरिने छ ।

19. सुशासन तथा संस्थागत विकास

- संघीय सरकार, प्रदेश सरकार र स्थानीय सरकारबिच सह अस्तित्व, सहकार्य र समन्वयको सिद्धान्त अवलम्बन गरिनेछ ।
- नगरकार्यपालिकाको कार्यबोझ, राजस्व क्षमता, खर्चको आकार, स्थानीय आवश्यकतालाई ध्यानमा राखी संगठन तथा व्यवस्थापन सर्वेक्षणका आधारमा विषयगत शाखा वा महाशाखाको संगठन संरचना तयार गरिनेछ ।
- स्थानीय सेवाको गठन, संचालन, व्यवस्थापन तथा सेवाको शर्त तथा सुविधा सम्बन्धी कानून तर्जुमा गरिनेछ ।
- सेवा प्रवाहलाई छिटो, छरितो, सरल, सहज, पारदर्शी, गुणस्तरीय र सुचना प्रविधिमैत्री बनाइनेछ ।
- न्यायिक समितिको कार्यसम्पादनलाई थप सुदृढीकरणगरिनेछ र प्रत्येक वडामा स्थापना भएका मेलमिलाप केन्द्रलाई थप क्रियासिल बनाई सुदृढीकरणगरिनेछ
- राजस्व संकलनलाई प्रविधिमैत्री बनाई समसामयिक सुधार गरिनेछ ।
- नगरपालिकाबाट सम्पादन गरिने कार्य मितव्ययी, प्रभावकारी, नियमित र कार्यदक्षतापूर्ण ढंगबाट सम्पादन गर्न आन्तरिक नियन्त्रण प्रणाली तयार गरी कार्यान्वयन गरिनेछ ।
- सेवा प्रवाहमा थप प्रभावकारिता तथा सुशासन प्रवर्द्धन गर्न नगरपालिकाका कर्मचारीलाई स्थानीय प्रोत्साहन सुविधा प्रदान गर्ने कानूनको कार्यान्वयन गरिनेछ ।
- सरकारी, गैरसरकारी, सामुदायिक संघ संस्था तथा निजी क्षेत्रसँग आवश्यक समन्वय र साझेदारी गरिनेछ
- नगरपालिका क्षेत्रभित्रका आफ्नो क्षेत्राधिकारको सार्वजनिक सम्पत्तीहरूको रेखदेख तथा मर्मत संभारको आवश्यक प्रबन्ध मिलाइनेछ ।
- उपभोक्ता समिति मार्फत संचालित योजनाहरूमा शुन्य पेशकीको नीति अवलम्बन गरिने छ ।
- नगरपालिका कार्यालयमा डिजिटल नागरिक बडापत्र तथा वडा कार्यालयहरूमा नागरिक बडापत्र सुझाव पेटिका सुचना पाटीको व्यवस्थापनलाई थप व्यवस्थित गरिनेछ ।
- राजस्व संकलन कार्यलाई चुस्त दुरुस्त र प्रभावकारी बनाउन टोकन प्रणाली अवलम्बन गरिनेछ ।
- सबै कर्मचारीहरूलाई क्षमता अभिवृद्धिका कार्यक्रमहरू संचालन गरिनेछ ।
- नगरपालिका अन्तरगतका सबै वडाहरूलाई बिद्युत्तीय सञ्चारसँग आवद्ध हुने अवधारणा (पेपर लेस गभर्नेन्स) प्रयोगमा ल्याउने नीति लिइनेछ ।
- सरकारी जग्गाको Digital प्रविधिबाट नापजाँच गराई संरक्षण गरिनेछ ।
- नगरपालिकामा भएका निर्णयहरू विद्युत्तीय माध्यमबाट अभिलेखिकरण गरी सार्वजनिक गर्ने नीति लिइने छ
- सबै वडाहरूमा ई- हाजिरीको व्यवस्था मिलाइनेछ ।
- उत्कृष्ट कार्यसम्पादन गर्ने कर्मचारीलाई पुरस्कारको व्यवस्था गरिनेछ ।
- महालेखा परीक्षकको कार्यालयबाट औल्याइएका नियमित गर्नुपर्ने बेरुजु फल्र्घौट कार्यलाई प्रभावकारी रूपमा अगाडी बढाइनेछ ।
- नगरमा कर संकलन कार्यलाई अभियानको रूपमा सञ्चालन गरी सबैभन्दा बढी कर तिर्ने करदातालाई सम्मान गर्ने कार्यको थालनी गरिने छ ।
- जनप्रतिनिधि तथा कर्मचारीहरूको कार्यसम्पादन करार सम्झौता गरी सोको आधारमा दण्ड एवम् पुरस्कारको व्यवस्था गरिने छ ।
- साझा नदीहरूका सन्दर्भमा सम्बन्धित नगरपालिकाहरूसँग समन्वय र परामर्श गरी व्यवस्थापन गरिनेछ
- नगरको वेवसाईट अद्यावधिक गरी समयमै सूचना तथा आवश्यक दस्तावेजहरू प्रकाशन गरिने छ ।
- नगरको घरधुरी, संस्थागत र अन्य सम्बन्धित तथ्याङ्कहरूलाई Digital विधिबाट भण्डारण गर्न नगरको आफ्नै सरभर राखि वेवसाईटमा एकिकृत गरिने छ ।

- कोराना महामारीको चपेटमा परि व्यापार व्यवसायमा भएको नोक्सानलाई राहत प्रदान गर्न बर्दवास उद्योग वाणिज्य संघ सँग समन्वय गरि व्यवसाय कर राजस्वरकममा छुट दिईने छ
- आर्थिक अनुशासन तथा वित्तिय पारदर्शिता कायम गर्न आगामी आ.ब. २०७९।२०८० बाट नगरपालिकाबाट हुने सबै किसिमका भुक्तानीमा EFT(Electronic Fund Transfer) विद्युतीय माध्यमबाट सिधै व्यक्ति/संस्थाको बैंक खातामा रकम जम्मा हुने प्रणाली लागु गरिने छ ।

उपरोक्त नीति तथा कार्यक्रम लागु गर्न संघीय सरकार, मधेश प्रदेश सरकार र अन्य सरकारी तथा गैर सरकारी क्षेत्रसँग समन्वय गर्दै सफलता पूर्वक सम्पन्न गर्न सहयोगको अपेक्षा गर्दछु ।

प्रहलाद कुमारक्षेत्री
नगर प्रमुख